

SCRIPT OF EVENING GOJRI NEWS BULLETIN 30MAR 2026
1700HRS

اوننگ گوجری نیوز بولیٹن 30 مارچ 2026

یوہ آکاشوانی جموں بے نصرت چوہدری تے محمد آصف تیں خبر سَنو۔

HEADLINES

۱۔ لیفٹیننٹ گورنر منوج سنہا نے شہیدی تہاڑا نانہہ یاد کرن گا موقع غی خاطر
وندے ماترم غی خصوصی ابتمامی تقریب مانہہ شرکت کی۔ اس موقع ور بولتا وان
انہاں نے کہیو جے سماج غا ہر اک طبقہ نانہہ، بھارت نانہہ دُنیا غو، بڑو ملک
بنان غی خاطر، اپنا خواب نہ پورو کریں۔

۲۔ نائب وزیر اعلیٰ سریندر چودھری نے اج کہیو کہ جموں اکھنور چار لین
منصوبہ آلی قومی شاہراہ ور کم تیزی تیں تکمیل غا آخری مرحلہ مانہہ ہے۔

۳۔ نائب وزیر اعلیٰ سریندر چودھری نے کہیو کہ جموں مانہہ مہاجر کیمپان غی
مرمت تے بحالی واسطے 8 ہزار 4 سو 90 لکھ 15 ہزار روپیہ غو تفصیلی منصوبو،
بارے رپوٹ تیار کی گئی ہے انہاں نے مزید کہیو کہ گنجانش نانہہ بدھان واسطے
مرحلہ وار انداز مانہہ تقریباً 6 ہزار مزید عارضی رہائش تعمیر کیا جارہا ہیں۔

۴۔ دہلی پولیس گا خصوصی دستہ نے غازی پور علاقہ تیں لشکر طیبہ غا ایک
مشتبہ شخص نانہہ گرفتار کیو ہے۔

۵۔ جموں کشمیر غی شیتل دیوی نانہہ عالمی تیر اندازی تنظیم غی جانب تیں، بہترین
پیرا تیر انداز قرار دتو گیو ہے۔

LG VANDE MATRAM

لیفٹیننٹ گورنر منوج سنہا نے 23 توں 30 مارچ توڑی شہیدی تہاڑا نانہہ یاد کرن گا
موقع غی خاطر وندے ماترم غی خصوصی ابتمامی تقریب مانہہ شرکت کی۔ اس موقع
ور بولتا وان ایل جی موصوف نے کہیو جے سماج غو ہر اک طبقو بھارت نانہہ
دُنیا غو بڑو ملک بنان غی خاطر اپنا خواب نہ پورو کرے۔ ان نے کہیو جے جموں
کشمیر غو ہر ایک شہری بھارت نانہہ ترقی یافتہ بنان غی خاطر اپنا آپ نہ وقف
کرے۔ اس موقع ور بولتا وان، جناب سنہا نے کہیو جے وزیر اعظم نریندر مودی
غی سربراہی مانہہ مہارو ملک ترقی آلی پاسے اگے بدھ ریو ہے۔ موصوف نے
مزید بولتا وان، اس طرح کہیو.....

Dy CM NH 144A

نائب وزیر اعلیٰ سریندر چودھری نے اج کہیو کہ جموں اکھنور چار لین منصوبہ
آلی قومی شاہراہ ور کم تیزی تیں تکمیل غا آخری مرحلہ مانہہ ہے۔ تے باقی کم
نانہہ مرحلہ وار انداز مانہہ 2026 غا اوسط توڑی مکمل کرن غو ہدف رکھیو
گیو ہے۔ انہاں نے یاه گل اج قانون ساز اسمبلی مانہہ رکن اسمبلی موہن لال غا
سوال گا جواب مانہہ کہی۔ تکمیل غا وقت غا حوالہ تیں انہاں نے دسیو کہ پہلو
حصو 31 مارچ 2026 توڑی مکمل ہون غی امید ہے جد کہ دوجو حصو پہلاں ہی
مکمل کیو جا چکو ہے۔ انہاں نے مزید کہیو کہ تیجو حصو نمبر ایک 30 اپریل 2026

